

## بیسویں صدی میں مستعمل منتخب تنقیدی اصطلاحات

Dr. Qazi Abid

Associate Professor, Department of Urdu, Bahaudin Zakriya University, Multan

### Critical Terms used in Twentieth Century

In this article some of the critical terms of literary theory and criticism have been explained. It is a fact that right after half century of its introduction in west, Urdu critics started to write about theory and used its tools in their criticism but till this time no serious attempt has been made to explain the terms used by literary theory. This article presents a brief introduction of selected terms objectively.

مغرب میں نئی تنقیدی بصیرت کا آغاز آئی اے رچرڈز کی عملی تنقید، ٹی ایس ایلیٹ اور ایڈراپاؤنڈ کی نگارشات، جدیدیت، نئی تنقید اور روسی ہیٹ پندی سے بیسویں صدی کی دوسری دہائی میں ہوا۔ سائیبور کی لسانیات اور کلاڈیوی سٹراس کی متعارف ساختیاتی بشریات نے ساختیات کو ادب فہمی کی ایک منہاج کے طور پر آگے بڑھایا۔ چھٹی دہائی میں دریدا کی ردِ تشکیل نے مابعد ساختیات اور مابعد جدیدیت کے راستے کھولے اور بیسویں صدی کے اختتام پر خود ان تنقیدی دبستانوں کے مابعد ہونے کا وقت آ گیا۔ ٹیری ایگلٹن نے اسے مابعد تھیوری کے بجائے ”تھیوری کے بعد“ کا نام دیا مگر ان تمام تنقیدی رویوں اور رجحانات نے جنہیں ہم آسانی سے تھیوری اور مابعد تھیوری کہہ سکتے ہیں، سے وابستہ اُردو ناقدین نے اپنی وضع شدہ اصطلاحات کی توضیح کی کوئی جامع کوشش نہیں کی۔ ذیل کی سطور میں بیسویں صدی کی اس تنقیدی بصیرت سے وابستہ تنقیدی اصطلاحات کی تفہیم کی کوشش کی جائے گی۔ یہ اصطلاحات مختلف تنقیدی دبستانوں سے منتخب کی گئی ہیں اور ایک زیر تصنیف کتاب کا حصہ ہیں:

### جمالیات (Aesthetics)

جمالیات فلسفے کی ایک ذیلی شاخ ہے جس کا مقصد حسن کا مطالعہ ہے اپنے طویل تاریخی ارتقا میں حسن کے مطالعے کی منہاج کے طور پر موضوعی اور معروضی دونوں طریق کار استعمال کیے جاتے رہے ہیں۔ اس لیے جمالیات کے حوالے سے دو باتیں بالعموم دہرائی جاتی رہی ہیں کہ (الف) حسن موضوعی ہوتا ہے (ب) حسن معروضی ہوتا ہے۔ آسان لفظوں میں یہ کہہ سکتے ہیں کہ کسی مظہر کے اندر موجود ہوتا ہے یا یہ ناظر کی آنکھوں میں ہوتا ہے۔ ادب میں بھی حسن کا مطالعہ ہیئت، تکنیک، اسلوب اور پھر موضوع کی اپنی جمالیاتی قدر کے حوالے سے کہہ سکتے ہیں کہ آیا یہ افادی ہے، اخلاقی ہے یا پھر حسن کا حامل ہے زیر بحث آثار ہا ہے۔ فلسفے کی دیگر شاخوں کی طرح اس کا آغاز بھی یونان سے ہوا ہے۔ افلاطون نے ادب اور اُس کی تاثیر اور اپنی مجوزہ امکانی ریاست میں ادب اور ادیب کے کردار کے حوالے سے جو مباحث اٹھائے وہ ادب اور جمالیات کے رشتے کی

اولین شکلیں ہیں۔ پھر اُس کے ہونہار شاگرد نے المیہ کے حوالے سے جو بحث کی ہے اور شاعری کی ہیئت اور تکنیک پر جو کچھ لکھا ہے اُسے جمالیات کی دنیا کا دوسرا اہم نظریہ تصور کیا جاتا ہے۔ کانٹ اور ہیوم نے بھی اس حوالے سے اہم مباحث چھیڑے ہیں لیکن جمالیات کی دنیا میں جس بہتر نظریے کو اہمیت حاصل ہوئی وہ کروچے کا ”انظہاریت“ کا نظریہ تھا۔ ادبیات عالم کی تاریخ میں یہ بات اپنی جگہ پر بڑی عجیب محسوس ہوتی ہے کہ جمالیات پر کام کرنے والوں نے ہندوستانی جمالیات کی طرف خاطر خواہ توجہ نہیں دی۔ ہندوستانی جمالیات میں اُس کے نظریات کا ادبی دنیا سے جو تعلق ہے اُس پر بہت کم لکھا گیا ہے۔ اُس کے نظریات بھی بنیادی طور پر جمالیات کے نظریات ہیں اور ان نظریات کے تشکیل دینے والوں نے جو اہم نکتہ وری کی ہے اُسے بھی جمالیات کی تاریخ میں مناسب مقام دیا جانا ضروری ہے۔ خاص طور پر جب جدید زمانے میں ادب اور ثقافتی مطالعات کے اشتراکات سامنے آئے ہیں اس طرف توجہ دی جانی ضروری ہے۔

### جمال پرستی / جمال دوستی (Aestheticism)

انیسویں صدی کے مغرب میں جمال پرستی یا جمال دوستی کی اصطلاح مقبول ہوئی جب ادب برائے ادب کا نعرہ مقبول عام ہوا۔ یہ تحریک جرمنی سے شروع ہوا اور جرمن رومانوی ادیبوں نے اس طرز احساس کو پہلے اپنا طرز زندگی بنایا اور پھر اُسے ادب میں فروغ دیا۔ ان ادیبوں / مفکروں میں کانٹ، گوٹے اور شلر زیادہ اہمیت رکھتے ہیں، ان لوگوں کے خیال کے مطابق فن کی اپنی ایک خود مکتبی جمالیات ہوتی ہے اور وہ صرف اور صرف حسن ہی ہے۔ فن کی تخلیقی (تعمیر) میں بھی حسن کو بنیادی عنصر کے طور پر موجود ہونا چاہیے اور اُس کی پرکھ کے لیے بھی صرف اور صرف حسن ہی کو معیار مقرر کرنا چاہیے۔

اس تحریک سے متعلق لوگوں کا خیال تھا کہ ادب کو سیاسی و ابستگی، اخلاقی و ابستگی، تبلیغی مقاصد یا کسی اور طرح کے مقصد کا حامل ہونے کی بجائے تخلیقی حسن کے مقصد کو اپنے پیش نظر رکھنا چاہیے گویا یہ ایک طرح سے فن کی حسن سے وابستگی کو ہی حرف آخر قرار دیتے تھے اور جمالیاتی اقدار کے علاوہ فن کے اندر کسی اور طرح کی قدر کے خلاف تھے اس ہی وجہ سے اس تحریک کے اندر ایک مسئلہ یہ بھی پیدا ہوا کہ خود حسن کی کیا تعریف وضع کی جائے اور وہ تمام مکاتب فکر کے لیے کس طرح قابل قبول بنائی جائے اگرچہ اس تحریک کی ابتدا جرمنی سے ہوئی مگر اسے بے حد فروغ فرانس میں ملا جب ایڈگر ایلن پو اور دیگر تخلیق کاروں نے اس کے لیے اُصول سازی کا کام شروع کیا۔ پونے ۱۸۵۰ء میں اپنے شہرہ آفاق مضمون ”اصول شعریات“ میں کہا کہ ”نظم لکھنے کی غرض بس نظم لکھنا ہی ہو“۔ بعد میں اس تحریک کے اثرات بود لیسر، فلا میئر اور ملارے کے کام کی وجہ سے بڑھے اور اس تحریک کو انہی لوگوں کی وجہ سے ”انخطاط پسندی کی تحریک“ بھی کہا گیا۔ انگلستان میں یہ تحریک والٹر پیٹر کی وجہ سے فروغ پذیر ہوئی اور آسکر وائلڈ کو اس طرز احساس تحریک کا نمائندہ تصور کیا جاتا ہے۔ اس تحریک کے دوسرے اثرات ادب کی بعد کی جدید اور مابعد تحریکوں پر پھر مرسم ہوئے لیکن نئی تحریکوں کے شور و غوغا میں ان اثرات کی طرف خاطر خواہ توجہ نہیں دی گئی۔ ادب کے خود مکتبی ہونے کا ساختیاتی / مابعد جدید تصور اس تحریک سے کوئی نہ کوئی داخلی تعلق ضرور رکھتا ہے۔

### لا یعنیت / بے معنویت (Absurdity)

یہ اصطلاح بنیادی طور پر کاڈکا کے ایک مضمون ”سی فس کا اسطورہ“ سے اخذ کی گئی ہے جس میں اُس نے اپنی ہم عصر زندگی کی لا یعنیت اور بے معنویت کو ظاہر کرنے کے لیے Absurd کی اصطلاح استعمال کی۔ بعد میں مائن ایسلن ۱۹۶۱ء میں دوسری جنگ عظیم کے بعد کی یورپی ڈرامے کی روایت پر جو کتاب لکھی اُس کا نام اُس نے The Theatre of the Absurd رکھا اس کا خیال تھا کہ ان

ڈرامہ نگاروں نے جس طرح ہم عصر زندگی کو اپنے فن میں پیش کیا یہ صورت حال absurd/لا یعنی ہے۔ کامیونے اس اصطلاح کو اسی تناظر میں استعمال کیا تھا۔

مغرب میں یہ فکری رُفنی رویہ دراصل زندگی کے اُن اقدار پر سے ایمان اُٹھ جانے کی وجہ سے پیدا ہوا جسے یورپ نے نشاۃ ثانیہ کے بعد اپنایا تھا جس میں بشر دوستی، انسان دوستی ایک بہت بڑے عنصر کے طور پر موجود تھی۔ دو بڑی جنگوں میں جب ان اقدار پر ایمان رکھنے والوں نے ہی ان اقدار کا عملی مذاق اڑایا تو پورے مغرب کو ایک ذہنی کرب کا سامنا کرنا پڑا۔ اسی کرب کی صورت حال کو اس زمانے کے ادب نے اس فنی و فکری رویے کے طور پر پیش کیا۔ کچھ لوگوں کا خیال ہے کہ مابعد الطبیعیات سے دوری اور سماجی اور تہذیبی اقدار کے انہدام کی وجہ سے مغرب اس ذہنی ابتلا سے گزرا اور اس دور کے فنکاروں نے اسی ابتلا کو اپنے فن کے مخصوص رویوں کے اندر پیش کیا۔ بعض لوگوں کا خیال ہے کہ یہ انسان کا وجودی کرب ہے جو مختلف راستوں میں سے چناؤ کی غلطی کی وجہ سے پیدا ہوا ہے۔ انسان کے اندر ذمہ داری کا جو احساس ہوتا ہے اُس کے پورا نہ ہونے کی صورت میں وہ اس المناک کیفیت کا شکار ہو جاتا ہے اور پھر ایک بڑا سوال اُس کے سامنے آکھڑا ہوتا ہے کہ وہ کیوں ہے؟ اس سوال سے ہی لایعنیت کے سوتے پھوٹتے ہیں۔

اس رجحان کو کافکا، سارتر، آئسکو وغیرہ نے متنوع جہات کے ساتھ پیش کیا۔ کافکا نے اپنے معروف مضمون (جس سے یہ اصطلاح اخذ کی گئی) میں جس یونانی اسطورے سے استفادہ کیا ہے وہ بھی اسی ہی صورت حال کی عکاس ہے۔ سی فس کوئز کے طور پر ایک چٹان دھیل کر پہاڑ کی چوٹی پر لے جانی ہوتی ہے مگر ہر بار وہ چٹان پھر لڑھک کر نیچے آ جاتی ہے۔ کافکا کے ناولوں میں بھی یہی صورت حال مختلف کرداروں کا مقدر ٹھہرتی ہے۔ اس کی معروف کہانی ”تبدیلی قالب“ (میٹامورفوزس) میں بھی انسان بالآخر ایک کیڑے کی شکل اختیار کر لیتا ہے۔ آئسکو کے ڈرامے میں انسان گینڈے میں بدل جاتا ہے۔ بیٹک کے ڈرامے میں کسی شے کا اختتام انتظار انسان کا مقدر ٹھہرتا ہے اور اسے یہ بھی پتا نہیں چلتا کہ آخر انتظار کس شے کا ہے۔ ٹراں ژینے کی تحریروں میں بھی اس لایعنیت صورت حال کو سمجھنے کی کوشش کی گئی ہے۔ دو رجید میں نوبل انعام یافتہ ڈرامہ نگار ہیرلڈ ہینر نے بھی فن کی اس صورت کو اپنے ڈراموں میں ایک حربے کے طور پر استعمال کیا ہے اُردو میں اس طرح کی صورت حال کو انتظار حسین کی کہانیوں ’آخری آدمی‘، ’وہ جو دیوار کو نہ چاٹ سکے‘ میں مشاہدہ کیا جاسکتا ہے۔ انور سجاد کے ناولوں اور افسانوں، قرۃ العین حیدر کی بعض کہانیوں اور انیس ناگی کے ناولوں میں یہ لایعنیت ایک فنی حربے کے طور پر دکھائی دی جاتی ہے۔

### لا یعنی ڈرامہ (Theatre of the Absurd)

پہلی اور دوسری عالمگیر جنگوں کے بعد ڈرامہ نگاروں کی ایک نئی پود پیدا ہوئی جس نے اپنے اطراف میں پھیلی ہوئی بے معنویت کو مختلف فنی حربوں کے ساتھ پیش کیا، ان ڈرامہ نگاروں کی تخلیقات کو ’لا یعنیات کا تھیٹر‘ قرار دیا گیا۔ یہ اصطلاح ۱۹۶۱ء میں مارٹن ایسلن نے استعمال کی، اُس نے اپنی کتاب کا نام یہی رکھا۔

### عدم موجودگی، ناموجودگی (Absence)

اس اصطلاح کا تعلق اگرچہ مابعد جدید تنقیدی رجحانات سے ہے اور اسے دریدانے استعمال کیا ہے لیکن اسے ماضی قریب کے تنقیدی رویوں سے یکسر الگ کر کے دیکھنا بھی ممکن نہیں ہے۔ ماقبل جدید تنقید جس طرح سے مصنف، اس کی سوانح اور عہد کے تناظر میں متن کے مطالعے کی راہیں سمجھتی ہے یہ رویہ اس کے رد عمل میں ہے۔ درید کا خیال ہے کہ تحریر تقریر سے کئی لحاظ سے مختلف ہی نہیں بلکہ اس پر فوقیت

بھی رکھتی ہے۔ تقریر صوت مرکزیت کی حامل ہوتی ہے جس میں بولنے والا کسی نہ کسی سطح پر خود موجود ہوتا ہے۔ تقریر اس لحاظ سے تقریر پر فوقیت رکھتی ہے کہ اس میں لکھنے والا غائب ہوتا ہے۔ اس نظریے پر اگر چہ نئی تنقید، ساختیات اور روسی ہیئت پسندی کے اثرات واضح ہیں لیکن اس تصور کو یہ واضح شکل دریدانے ہی عطا کی ہے۔ کسی بھی متن کی تفہیم اور توضیح میں قطعیت اور مطلقیت صوت مرکزیت اور مقرر کی موجودگی کی وجہ سے جنم لیتی ہے اور اس بات کو دریدانے موجودگی کی مابعد الطبیعات قرار دیا ہے۔ یہ نظریہ ایک لحاظ سے جدید لسانیات کی اس روش کو بھی غلط قرار دیتا ہے جو بولے ہوئے لفظ پر اپنی اساس رکھتی ہے اور زمان، مکان، بولنے والے اور سننے والے سے مل کر جو ٹھوس لسانی تناظر جنم لیتا ہے اس پر بھی سوال اٹھاتی ہے۔ تقریر ایک ایسی لسانی صورت حال ہے جو مصنف کو تحریر سے بے دخل کر دیتی ہے۔

### موجودگی (Presence)

یہ اصطلاح عدم موجودگی کی اصطلاح سے جڑی ہوئی ہے۔ اس کا مفہوم یہ ہے کہ جب کوئی مقرر تقریر کرتا ہے، کوئی مبلغ وعظ کرتا ہے یا استاد لیکچر دیتا ہے تو اس کی موجودگی معنی کو قطعیت کی طرف لے جاتی ہے۔ دریدانے سے موجودگی کی مابعد الطبیعات قرار دیتا ہے اگرچہ دریدا کے ناقدین نے اس تصور کی وضاحت نہیں کی کہ کیا موجودگی کی مابعد الطبیعات کی وجہ سے بولنے والا ایک خاص قسم کی تقدیس یا تحکم کی علامت بن جاتا ہے مگر ایسا ہونا بعید از امکان بھی نہیں کیونکہ صوت مرکزیت کی وجہ سے بولنے والا ایک خاص وضع کے تحکم کا حامل بن جاتا ہے۔

### مطلق پسندی (Absolute/Absolutism)

یہ تصور بنیادی طور پر مقنن تنقید (Legislative Criticism) سے وجود میں آیا ہے جو یہ یقین رکھتی ہے کہ زندگی کی طرح ادب میں کچھ اصولوں کو ایک دوام حاصل ہوتا ہے اور زمین اور زمانے کی تبدیلی یا وقت ان پر اثر انداز نہیں ہو سکتا۔ یہ خیال کہ چیزیں، اشیاء اور تصورات دوامی ہوتے ہیں مطلقیت پر ایمان کا شاخسانہ ہیں۔ اگر دنیا میں کوئی شے مطلق ہے تو وہ خود تبدیلی کی قوت ہے لیکن مطلقیت پسندوں کا خیال ہے بعض اقدار اور تصورات اس طرز احساس سے ماورا ہوتے ہیں، وہ نہ بدلے جاسکتے ہیں نہ ان میں کسی قسم کی ترمیم و تیشخ کی ضرورت ہوتی ہے۔ یہ تنقیدی رویہ تشریحی قسم کا ہے۔ کچھ ادبی متون اس طرح کے ضرور ہیں جو وقت کی گردش میں کم نہیں ہوئے مگر ان متون کی توضیح کے طریقے ہمیشہ تبدیل ہوتے رہے ہیں۔

### اضافت / اضافیت (Relativism)

اضافت / اضافیت کا تصور اتنا ہی قدیم ہے جتنا کہ مطلقیت مگر دور جدید میں اس نظریے کو آئن سٹائن نے علمی پس منظر فراہم کیے ہیں۔ یہ نظریہ اس کا ناتی اصول سے تعلق رکھتا ہے کہ دنیا میں صرف تغیر کو ہی ثبات حاصل ہے۔ تنقید کی دنیا میں بھی اس تصور کی جھلک فوراً دکھائی دے جاتی ہے۔ تنقیدی معیار کے اندر وقت کے ساتھ ساتھ تبدیلیں آتی رہتی ہیں اور کسی بھی تنقیدی معیار کو حتمی، مطلق اور آخری قرار نہیں دیا جاسکتا بلکہ اس کے برعکس ہر تنقیدی معیار کچھ عرصے کے بعد اگر پوری طرح ختم نہیں ہو جاتا تو اضافی ضرور ہو جاتا ہے۔

### تجربہ / تجریدیت / مجرد (Abstract)

اس اصطلاح کی فکری بنیادیں بھی قدیم یونانی فلسفے میں پیوست ہیں اور مابعد الطبیعات سے بھی اس کا کوئی نہ کوئی تعلق ضرور رہا ہے۔ ہر وہ شے جو مادی پیکر نہ رکھتی ہو مجرد، تجریدی یا تجریدیت کے زمرے میں شمار ہوتی ہے یہ کوئی تصور بھی ہو سکتا ہے، شے بھی اور صورت حال بھی۔ خوبی، خیر، انصاف، خوشبو، مٹھاس، حب الوطنی، پیار محبت وغیرہ ایسی ہی مجرد یا تجرید والی چیزیں یا تصورات ہیں۔ بعض اوقات صفت تو

تجربیدی ہوتی ہے لیکن موصوف تجسیم کا حامل ہوتا ہے مثلاً بہادری تو تجربیدی شے ہے لیکن بہادر ایک تجسیم رکھتا ہے۔ اس طرح حب الوطنی تجربیدی ہے مگر حب الوطن فرد ایک تجسیم ہے۔ کچھ تجریبات ایسی ہیں جن میں صفات تو ہوتی ہیں مگر اس سے کوئی متصف ہوتا مثلاً خوشبو وغیرہ۔ تجربیدی شاعری میں بھی اشیا کی بجائے تصورات کو تخلیقی عمل کا حصہ بنانے کی کوشش کی جاتی ہے۔ بیسویں صدی میں فکشن میں بھی تجربیدی روایت کو ایک سطح تک فروغ حاصل ہوا۔

### ٹھوس رُحْر (Concrete)

ٹھوس یا رُحْر اشیا کا تعلق مادی دنیا سے ہوتا ہے۔ ٹھوس اشیا ایک مادی وجود رکھتی ہیں۔ ادب کی دنیا میں ایسی اشیا کا لفظوں میں اظہار جو ٹھوس وجود رکھتی ہوں رُحْر یا concrete اظہار کہلاتا ہے۔ اٹھارویں صدی سے مغرب کی شعری روایت میں ٹھوس اظہار پر زیادہ زور دیا گیا اور تجربیدی مخالفت کی گئی۔ اس تحریک کو مختلف اوقات میں ورڈ زور تھ، کالرج اور شیلے نے اپنے تصورات سے آگے بڑھایا۔ بیسویں صدی میں اس روایت کو زیادہ تر فکری توانائی ایڈراپاؤنڈ اور ہیوم نے عطا کی۔ ہیوم نے شعر گوئی ایک مادی اور طبیعی عمل ہی ہے جو مادہ اور طبیعات سے استفادہ کرتے ہوئے ایک ٹھوس فضا کی تشکیل کرتا ہے۔ ٹی ایس ایلیٹ کا معروضی تلازمے کا تصور بھی اسی رویے کو ایک سطح پر اہمیت دینا ہوا دکھائی دیتا ہے۔ اس کے خیال میں ایک شے کے تصور سے دوسری شے کا تصور جڑا ہوا نظر آنا چاہیے اور شے ظاہر ہے کہ ایک ٹھوس وجود رکھتی ہے۔ مغرب میں ٹھوس شاعری کی ایک پوری روایت موجود ہے جو مابعدالطبیعات کے تخلیقی اظہار کے رد عمل کے نتیجے میں اپنی معروضی دنیا کی تصویر کشی پر زور دیتی ہے۔

### یک زمانی (Synchronic)

ساختیاتی اور ساختیاتی تنقید کو بنیادی تعلقاتی نظام فراہم کرنے والے سوئس ماہر لسانیات فرڈی ہیڈ ساشیور کی لسانیات کا اہم ترین اور مرکزی نکتہ کہ زبان کے مطالعے کے رائج طریقے کثیر زمانی اور تاریخی ہیں اس لیے وہ زبان کے عملی نظام کے بارے میں کوئی جانکاری دینے سے قاصر رہتے ہیں اس لیے زبان کے مطالعے کا ایک زمانی طریق اختیار کرنا چاہیے۔ یہ خیال لسانیات سے ساختیاتی کی طرف سفر کرتا ہے اور ساختیاتی کے بنیادی نظام کا اہم حصہ قرار پاتا ہے۔ اس امر کا مطالعہ کہ حاضر وقت یا موجود لمحے میں زبان کس طرح ایک نظام کے تابع کا کام کر رہی ہوتی ہے ایک زمانی مطالعہ کہلاتا ہے۔ یہ اصطلاح اگرچہ بنیادی طور پر لسانیات کی دنیا سے تعلق رکھتی ہے مگر ساختیاتی کی نظری کائنات لسانیات سے اور خاص طور پر ساشیور کی لسانیات سے مستعار ہے اس لیے جب ادب کے مطالعے میں ایک زمانی تاریخ جیسے تناظرات سے الگ ہو کر ادب کی شریات کی دریافت کرتی ہے تو وہ بنیادی طور پر زبان کے ایسے تفصلات کا مطالعہ کر رہی ہوتی ہے جس میں زبان کے مختلف اجزاء کے ایک دوسرے کے ساتھ ہم رشتہ ہو کر معانی پیدا کر رہے ہوتے ہیں۔

### کثیر زمانی (Diachronic)

زبان کا تاریخی مطالعہ لسانیات کی دنیا میں ایک زمانے تک مرغوب خاطر رہا ہے اگرچہ آج بھی بعض لسانیاتی بصیرتوں کے حصول کے لیے اس طریق کار کو استعمال کیا جاتا ہے مگر بیسویں صدی میں لسانیات نے ایک زمانی مطالعے کو ہی زیادہ تر اختیار کیا ہے اور لسانیات اور ساختیاتی کے تال میل سے جنم لینے والی ساختیاتی تنقید نے اسے زیادہ تر مذموم ہی قرار دیا ہے اور جس طرح سے ایک زمانی مطالعہ کا طریق کار ساختیاتی تنقید کا اٹھ حصہ بن گیا ہے اس طرح سے کثیر زمانی طریق مطالعہ تنقید کے کسی بھی مکتب فکر کا حصہ نہیں بن سکتا۔ کثیر زمانی طریق کار

آج بھی صرف تاریخی لسانیات سے منسوب ہے۔

### دال، معنی نما (Signifier)

یہ اصطلاح بھی ساشیور کی یک زمانی لسانیات سے ساختیات اور ساختیاتی تنقید کا حصہ بنی ہے۔ ساشیور کے مطابق کوئی بھی لسانی نشان دو حصوں پر مشتمل ہوتا ہے۔ دال معنی نما لسانی نشان کا ایسا حصہ ہے جو بظاہر طبعی وجود کا حامل ہوتا ہے مگر بنیادی طور پر یہ ایک ”صوتی شکل“ (صوتی امیج، صوتی ساختیہ) ہے جو قاری کی حیات کی گرفت میں آجاتی ہے اور اس سے اس کا ذہن شے کی طرف راجع ہو جاتا ہے گویا یہ صوتی شکل ٹھوس نہیں ہوتی بلکہ ایک ٹھوس شے یا حقیقت جو خارج میں موجود ہوتی ہے، کی نمائندگی کرتی ہے۔ دال یا معنی نما سے شے نہیں، شے کا تصور وابستہ ہوتا جو کسی مفرد یا مرکب آواز کے وسیلے سے ذہن میں آتا ہے۔ قابل توجہ بات یہ ہے کہ دال اور مدلول کا رشتہ فطری نہیں بلکہ من مانا اور رواجی ہوتا ہے جسے کوئی بھی معاشرہ بغیر کسی تحریری سمجھوتے کے قبول کر لیتا ہے۔

### مدلول، تصور معنی (Signified)

یہ ساشیور کے لسانی نشان کا دوسرا حصہ ہے وہ مفہوم جو قاری کے ذہنی عمل کا حصہ بن جائے مدلول کہلاتا ہے۔ مدلول بنیادی طور پر کسی ٹھوس شے یا حقیقت کی ذہنی نمائندگی کرتا ہے اور اخذ و معنی کا رشتہ ٹھوس شے یا حقیقت کی بجائے دال (جو کہ ایک صوتی تصویر ہے) سے وابستہ کرتا ہے۔ دال اور مدلول کا رشتہ رواجی، رسمیتی اور من مانا ہوتا ہے اور ایک متعین ثقافت کے اندر اپنا وجود رکھتا ہے۔

### کتابیات

- ۱۔ انسائیکلو پیڈیا، لغات اصطلاحات (اُردو)
- ۱۔ کشف تنقیدی اصطلاحات / ابوالاعجاز حفیظ صدیقی، ۱۹۸۵ء، اسلام آباد، مقتدرہ قومی زبان
- ۲۔ فرہنگ ادبی اصطلاحات / کلیم الدین احمد، ۱۹۸۶ء، دہلی، ترقی اُردو پبلیشرز
- ۳۔ منتخب ادبی اصطلاحات / فخر الحق نوری، ۱۹۹۰ء، لاہور، پولیمر پبلی کیشنز
- ۴۔ ادبی اصطلاحات / انور جمال، ۱۹۹۳ء، اسلام آباد، نیشنل بک فاؤنڈیشن
- ۵۔ ادبی اصطلاحات کی وضاحتی فرہنگ / متیق اللہ، ۱۹۹۵ء، دہلی، اُردو مجلس
- ۶۔ منتخب ادبی اصطلاحات / سہیل احمد خان، محمد سلیم الرحمن، ۲۰۰۵ء، لاہور، شعبہ اُردو، گورنمنٹ کالج یونیورسٹی
- ۷۔ جدید ادبی تنقیدی نظریات / پروفیسر ظہور الدین، ۲۰۰۵ء، دہلی، ادارہ فکر جدید
- ۸۔ فرہنگ ادب اُردو / سرسوتی سرن کیف، ۲۰۰۴ء، دہلی، ساہتیہ اکاڈمی
- ۹۔ انسائیکلو پیڈیا، لغات اصطلاحات (انگریزی)

1. Dictionary of World Literary Terms / Joseph T. Shipley  
1943/1970/London, George Allen & Unwin

2. A Glossary of Literary Terms / M.H. Arams (1981, 4th Edition , 1941)CBS Publishing, Japan
3. A Dictionary of Literary Term / Martin Gray (1994) / 1984, London, Long Man York Press.
4. A Dictionary of Modern Critical Terms / Roger Fowler 1973 London, Rutledge & KeganPaul.
5. Literary Terms and Criticism / John Pock and Martin Coyle, 1989, London, Macmillan.
6. Key Concepts in Literary Theory / Julian Wolfreys., Ruth Robbins and Kenneth Womack, 2006,Edinburgh University Press.
7. Penguin Dictionary of Literary Terms and Literary Theory / J. A. Cuddon, 1991 (1977) London, PenguinBooks.
8. Dictionary of Literary Terms / Sharad Rajimwale, Dehli, K.S. Paperbacks, Year N.M
9. A Concise Dictionary of Literary Terms / Chris Baldick 2004, Oxford, Oxford University Press.

ج . انگریزی بنیادی مآخذات

1. Barthes, Roland ,Elements ofSemiology, London, 1967
2. Barthes, Roland. Image-Music-Text. Trans. Stephen Heath. New York, 1994.
3. Barthes, Roland, Mythologies, London, 1972
4. Barthes, Roland. The Pleasure of the Text. Trans. Richard Miller. New York, 1975.
5. Barthes, Roland, Writing Degree Zero, London, 1967
6. Culler, Jonathan. Literary Theory: A Very Short Introduction, OUP, 2000.
7. Culler, Jonathan. Structuralist Poetics, London, 1975
8. Derrida, Jacques. Of Grammatology. Trans. Gayatri C. Spivak. Baltimore:

- Johns Hopkins, 1976.
9. Derrida, Jacques, *Speech and Phenomena*, Evanston, 111., 1973
  10. Eagleton, Terry. *After Theory*, New York, 2003.
  11. Eagleton, Terry. *Literary Theory: An Introduction*. Minneapolis: U of Minnesota P, 1983.
  12. Foucault, Michel , *Discipline and Punish*, London, 1977
  13. Foucault, Michel, *Madness and Civilization*, London, 1967
  14. Foucault, Michel , *The Archaeology of Knowledge*, London, 1972
  15. Foucault, Michel. *The History of Sexuality. Volume 1. An Introduction*. Trans. Robert Hurley. Harmondsworth, UK, 1981.
  16. Foucault, Michel. *The Order of Things: An Archaeology of the Human Sciences*. New York, 1973.
  17. Jameson, Frederic. *Postmodernism: Or the Cultural Logic of Late Capitalism*. Durham, NC: Duke University Press, 1999.
  18. Lacan, Jacques. *Ecrits: A Selection*. London: Routledge, 2001.
  19. Lemon Lee T. and Reis, Marion J. Eds. *Russian Formalist Criticism: Four Essays*. Lincoln, NE: University of Nebraska Press, 1965.
  20. Lodge, David, with Nigel Wood. *Modern Criticism and Theory: A Reader*. 2nd Ed. London: Longman, 1988.
  21. Makaryk, Irena R., ed. *Encyclopedia of Contemporary Literary Theory: Approaches, Scholars, Terms*. Toronto: U of Toronto P, 1993.
  22. Murfin, Ross and Ray, Supryia M. *The Bedford Glossary of Critical and Literary Terms*. Boston: Bedford/St.Martin's, 2003.
  23. Robey , David (ed.), *Structuralism: An Introduction*, Oxford, 1973
  24. Saussure Ferdinand de. *Course in General Linguistics*, London, 1978
  25. Said, Edward. *Orientalism*. New York: Pantheon, 1978.